



HM-JK

गृह मंत्री अमित शाह होरें आखेआ ऐ जे प्रधानमंत्री नरेंद्र मोदी हुं'दी अगुवाई आहली सरकार च जम्मू-कश्मीर आतंकवाद थवां पूरी चाल्ली मुक्त होई जाग। राज्यसभा च कल चलाए गेदे भारत दे सफल ते निर्णायक आपरेशन सिंदूर बारै चर्चा दा परता दिंदे होई शाह होरें आखेआ जे आतंकवादिं उंदे समर्थकें ते समूलचे आतंकवादी ढांचे खिलाफ सख्त कार्रवाई कीती जाग। गृह मंत्री होरें आपरेशन महादेव दी सफलता च सशस्त्र बलें ते सुरक्षा एजेंसिं आसेआ निभाई गेदी भूमिका दी बी सराहना कीती। इस अभियान दरान पहलगाम आतंकवादी हमले च शामिल 3 आतंकवादी मारे गए हे।



CM-Gujrat Visit

मुख्यमंत्री उमर अब्दुल्ला होर 2 दिनें दे महत्वपूर्ण दौरे पर गुजरात पुज्जे न जेदा मकसद गुजरात दे लोकें अंदर जम्मू-कश्मीर दे सुरक्षा हालात बारै यकीन पैदा करना ते मते-मते सैलानिं गी केंद्र शासित प्रदेश दे दोरे पर औने लेई प्रेरित करना ऐ। पहलगाम आतंकी हमले दे बाद जम्मू-कश्मीर, टकोहदा करियै कश्मीर घाटी च सुरक्षा गी लेइयै पैदा होई दी बेबसाही गी दूर करने दे लक्ष्य कत्रै एह दौरा कीता जा'रदा ऐ तां जे लोकें अंदर इत्थूं दी सुरक्षा गी लेइयै भरोसा पैदा कीता जाई सकै। दौरे दरान उमर अब्दुल्ला अज्ज "स्टैचू ऑफ युनिटी" पर जाने दे अलावा गांधी नगर च गुजरात दे बड्डे टूर आपरेटरे कत्रै बी बैठक करा करदे न। कल अपने दौरे दे पैहले ध्याड़े उमर अब्दुल्ला गुजरात दे मुख्यमंत्री भूपेंद्र पटेल हुंदे नै मिले हे ते जम्मू-कश्मीर ते गुजरात बश्कार सैलसफा सरबंध निगार बनाने बारै गल्लबात कीती ही।



Satish-STI

साइंस ते टेकनालजी मंत्री सतीष शर्मा होरें जम्मू-कश्मीर दे राई-बाई क्षेत्र गी विज्ञान ते प्रौद्योगिकी दे मते शा मते इस्तेमाल रां बेहतर बनाने दे सरकार दे धेइयै गी फी पक्का कीता ऐ। मंत्री होर कश्मीर च विज्ञान टेकनालजी ते नवाचार बवस्थां गी मजबूत बनाने लेई PI-RAHI उत्तरी क्षेत्र ते विज्ञान प्रौद्योगिकी कलस्टर आसेआ जम्मू-कश्मीर विज्ञान ते प्रौद्योगिकी परिषद ते

शेर-ए-कश्मीर एग्रीकल्चर युनिवर्सिटी कश्मीर दे सहयोग कत्रै आयोजित हितधारकें दी इक उच्ची सतह दी बैठका च बोला'रदे हे।

<><><><><><>

Padma-Awards

पद्म पुरस्कारें लेई नामांकन ते सफारशें दी खीरी तरीक 15 अगस्त तोहड़ी बधाई दिती गई ऐ। पुरस्कारें लेई नामांकन छड़े राश्ट्री पुरस्कार पोर्टल पर ऑनलाइन हासल कीते जाडन। बरे 2026 लेई पद्म पुरस्कारें दा ऐलान गणतंत्र दिवस, 2026 दे मौके उप्पर कीता जाहग। एकड़े पुरस्कारें च - पद्म विभूषण, पद्म भूषण ते पद्म श्री पुरस्कार शामिल न। एह पुरस्कार विशिष्ट कम्में गी मान्यता प्रदान करने लेई सभनें खेत्तरें ते विशें च विशिष्ट ते असाधारण उपलब्धियें सने सेवा लेई दिता जंदा ऐ।

<><><><><><>

Subordinate-Legislation

जम्मू-कश्मीर विधानसभा दी मतैहत विधाई कमेटी नै कुशल ते त्रुटीरैहत सेवा यकीनी बनाने दी जरूरतै पर जोर दिंदे होई आखेआ ऐ जे मैहकमा माल दियां सेवां-सुविधां पूरी चाल्ली पारदर्शी ते असरदार ढंगै सिर उपलब्ध होना बड़ा जरूरी ऐ तां जे हर आम आदमी बी इनेंगी विजन कुसै दिक्कत-परेशानी दे हासल करी सकै। कल विधानसभा परिसर श्रीनगर च मैहकमा माल आसेआ तैयार कीते गेदे नियमें ते बाइलाज दी जांच ते नजरसानी गितै लोआई गेदी इक बैठका च एह गल्ल आक्खी गई जेदी अध्यक्षता कमेटी दे चेयरमैन हसनैन मसूदी होरें कीती। इस दरान उनें बरोबरी ते न्याऽ गी यकीनी बनाने लेई जिमिएं सरबंधी नियमें दी जानकारी ते अमलावरी दे महत्वै गी बी उजागर कीता।

<><><><><><>

Sheep-Husbandary

रामबन जिले च संगठित भिड्डु पालन विकास योजना तैहत खरा मता कम्म होआ करदा ऐ। सरकार आसेआ शुरू कीती गेदी इस पैहल कत्रै भिड्डु पालकें गी मता लाह ते सुविधा हासल होऐ करदी ऐ। एहदे नै ना छड़ा भिड्डु ते बकरी पालन गी बढ़ावा थ्होआ'रदा ऐ सगुआं इस कम्मै कत्रै जुड़े दे लोकें गी आर्थिक तौरा पर बी फेयदा पुज्जा करदा ऐ। पशु पालन मैहकमा रामबन आसेआ लागू कीती जा'रदी स्कीम तैहत भिड्डु ते बकरी पालकें गी अपनी इकाई खड़ी

करने, भिड्डां मुनने लेई थाहर तैयार करने ते उंदे होरनें कम्मं-कारवाइएं लेई पूरी मदद जानकारी ते माली मदाद बी थोआ करदी ऐ। स्कीम दा मकसद भिड्डु ते बकरी पालन दे कम्मं च मते थवां मते लोकें गी शामिल करियै उंदी औदन गी बधाना ऐ। एहदे अलावा इस योजमना तैहत चेचा ध्यान उन्न ते मटन दी पैदावार ते म्यार बधाने पर बी दिता जा'रदा ऐ।

<><><><><><>

Cricket

क्रिकेट च भारत 5एं मैचें दी एंरसन तेंदुलकर टेस्ट श्रृंखला गी बराबरी पर आहने दे जल करोग की जे अज्ज लंदन दे ओवल मैदान च फाइनल ते निर्णायक टेस्ट च इंगलैंड कन्नै मुकाबला खेड्डोग। एह मैच भारती समें मताबक साढे 3 बजे शुरू होना ऐ। इसलै इस श्रृंखला च 2-1 कन्नै पिच्छे रौहने आहले भारत दी टीम च मता बदलाव कीता गेआ ऐ ते जख्मी ऋषभ पंत दी थाहर ध्रुव जुरेल गी शामिल कीता गेआ ऐ। हालांकि कप्तान शुभमन गिल नै अंतिम टीम दी ताल दा खुलासा नेई कीता ऐ। इंगलैंड दी टीम बी केई बदलाव करा'रदी ऐ।

<><><><><><>